

### प्रशासकीय मान्यता

जिल्हा खनिज प्रतिष्ठान, नागपूर या संस्थेमार्फत शासकीय वैद्यकीय महाविद्यालय व रुग्णालय, नागपूर संस्थेस मंजूर अनुदानातून यंत्रसामुग्री खरेदी करण्यास प्रशासकीय मान्यता प्रदान करणेबाबत.

### **महाराष्ट्र शासन**

**वैद्यकीय शिक्षण व औषधी द्रव्ये विभाग,**

**शासन निर्णय, क्रमांक : जीएचएन-२०१९ / प्र.क्र.१८८/प्रशा-१**

मंत्रालय, मुंबई -४०० ०३२,

दिनांक : १३ ऑगस्ट, २०१९

- वाचा :**
- १) उद्योग, ऊर्जा व कामगार विभाग शासन निर्णय क्र. भांखस-२०१४/प्र.क्र.८२/भाग-III/ उद्योग-४, दिनांक ०१.१२.२०१६.
  - २) शासन निर्णय, सार्वजनिक आरोग्य विभाग, क्रमांक खरेदी-२०१६/ प्र.क्र.२४०/आरोग्य-८, दिनांक २६.०७.२०१७.
  - ३) शासन निर्णय, सार्वजनिक आरोग्य विभाग, क्रमांक खरेदी-२०१६/ प्र.क्र.२४०/आरोग्य-८, दिनांक ०७.०३.२०१८.
  - ४) संचालक वैद्यकीय शिक्षण व संशोधन, मुंबई यांचे पत्र क्र : संवैशिवसं/यंसाख /म/ जिखप्र नागपूर / शावैमरूना /२०१९ / ५०४७ , दिनांक २०.०३.२०१९
  - ५) जिल्हाधिकारी तथा सदस्य सचिव, जिल्हा खनिज खनिज प्रतिष्ठान यांचे पत्र क्रमांक जिखप्र / प्र.स. आदेश क्र. ५९ / ०२२०१९, दिनांक १८.०२.२०१९
  - ६) संचालक वैद्यकीय शिक्षण व संशोधन, मुंबई यांचे पत्र क्र : संवैशिवसं/यंसाख / प्रलंबित प्रशासकीय मान्यता -२०१८ -१९ /१०८९१/२०१९, दिनांक १५.०७.२०१९

### **शासन निर्णय :-**

शासकीय वैद्यकीय महाविद्यालय व रुग्णालय, नागपूर या संस्थेस संदर्भाधीन दिनांक १८.०२.२०१८ च्या पत्रान्वये जिल्हा खनिज प्रतिष्ठान, नागपूर मार्फत उपलब्ध होणाऱ्या निधीतून खालील तक्त्यात नमूद रुपये १,०६,००,००० (अक्षरी एक कोटी,सहा लक्ष फक्त ) यंत्रसामुग्री खरेदी करण्यास या शासननिर्णयान्वये पुढील अटीच्या अधीन राहून प्रशासकीय मंजूरी देण्यात येत आहे.

अ. क्र.	यंत्राचे नांव	नग	किंमत (रुपये)	एकूण किंमत (रुपये)
१	व्हर्चुअल ब्रॉकोस्कोपी नेव्हिगेशन सिस्टीम	०१	१,०६,००,०००	१,०६,००,०००
	एकूण			१,०६,००,०००

**अटी :-**

- १) सदर प्रशासकीय मान्यता जिल्हा खनिज प्रतिष्ठान, नागपूर यांचेमार्फत प्राप्त होणाऱ्या निधीच्या अधीन अंतर्गत सदर संस्थेस मंजूर असलेल्या अनुदानातून प्रदान करण्यात येत आहे.
- २) सदर यंत्रसामुग्री ही एकलस्रोत स्वरूपाची असल्याची खातरजमा संचालक, वैद्यकीय शिक्षण आणि संशोधन, मुंबई व संबंधित संस्थेतील सक्षम अधिकारी यांनी केलेली आहे. याबाबत भविष्यात काही बाब उद्भवल्यास त्याची संपूर्ण जबाबदारी संबंधितांची राहिल.
- ३) सदर यंत्रसामुग्री एकलस्रोत (प्रोप्रायटरी) स्वरूपाचे आहे, असे संबंधितांनी प्रमाणित केलेले आहे, सबब सदर यंत्रसामुग्री एकलस्रोत (प्रोप्रायटरी) स्वरूपाची आहे किंवा कसे ही बाब तसेच याबाबतचे अद्यावत व विहित प्रमाणपत्र तपासून हाफकीन महामंडळाने सदर यंत्रसामुग्री खरेदी करणेबाबत कार्यवही करावी
- ४) मुख्य यंत्र व त्याचे सुटे भाग (Accessories) यांच्या किंमती भिन्न दर्शविणे आवश्यक राहिल.
- ५) संचालनालयाने व संबंधित संस्थेने केल्यानुसार सदर यंत्र हे एकल स्रोत (प्रोप्रायटरी) स्वरूपाची आहे. सबब उपरोक्त नमूद नुसार अनुषांगिक बाबी तपासून, उद्योग, ऊर्जा व कामगार विभाग शासन निर्णय क्र. भांखस-२०१४/प्र.क्र.८२/भाग-III/उद्योग-४, दिनांक ०१.१२.२०१६ अन्वये परिच्छेद क्र. ३.२.६ मधील कार्यपद्धती व तरतूदीनुसार कार्यवाही करावी.
- ६) सदर यंत्रसामुग्री खरेदी विषयक प्रक्रिया "औषधे, तद्अनुषंगीक उपभोग्य वस्तू व वैद्यकीय उपकरणे या बाबींची खरेदी हाफकिन बायो-फार्मास्युटीकल्स कॉर्पोरेशन लि. मार्फत करण्याबाबत" निर्गमित शासन निर्णय, सार्वजनिक आरोग्य विभाग, क्रमांक खरेदी-२०१६/प्र.क्र.२४०/आरोग्य-८, दिनांक २६.०७.२०१७ नुसार करावी.
- ७) प्रस्तावित यंत्रसामुग्रीचा समावेश इतरत्र कोणत्याही प्रस्तावात अंतर्भूत केलेला नसल्याबाबत व सदर यंत्रसामुग्री संबंधित संस्थेस आवश्यक असल्याबाबत संचालकांनी खात्री करावी.
- ८) सदर यंत्रसामुग्रीसाठी कोणतेही नवीन बांधकाम किंवा पदनिर्मीतीची आवश्यकता नाही.
- ९) सदर विषयी यंत्रसामुग्री खरेदीबाबत निर्णय घेताना प्रशासकीय मान्यता प्रदान करण्यात आलेल्या लेखाशिर्षाखाली मंजूर अनुदानाच्या तरतूदीपेक्षा जास्त खर्च केला जाणार नाही याची दक्षता घ्यावी.
- १०) उपरोक्त शासन निर्णय, उद्योग, ऊर्जा व कामगार व कामगार विभाग, दिनांक ०१.१२.२०१६

मधील परिच्छेद क्रमांक ३.१.२ "किंमतीचा अंदाज व किंमतीचा वाजवीपणा" या शीर्षकाखालील परिच्छेद क्रमांक ३.१.२.१ मधील तरतूदीचे राज्यस्तरीय खरेदी समितीने अनुपालन करावे. सदर तरतूदीचे अनुपालन केलेल्या यंत्राच्या किंमतीस आवश्यकतेनुसार सुधारित प्रशासकीय मान्यता देण्यात येईल.

२. या प्रयोजनासाठी उपरोक्त तक्त्यात नमूद केलेल्या यंत्रसामुग्री खरेदीसाठी येणारा खर्च सदर संस्थेस जिल्हा खनिज प्रतिष्ठान, नागपूर संस्थेमार्फत प्राप्त होणाऱ्या निधीतून करण्यात यावा

३. शासन निर्णय, वित्त विभाग, क्रमांक: विअप्र-२०१३/प्र.क्र.३०/१३/विनियम, दिनांक १७.०४.२०१५ अन्वये तसेच वित्तीय अधिकार नियम पुस्तिका भाग-१, उप विभाग -२, अनुक्रमांक-३, नियम क्रमांक-७ अनुसार प्रशासकीय विभागास असलेल्या अधिकारान्वये तसेच उद्योग, ऊर्जा व कामगार विभाग, शासन निर्णय, क्रमांक भांखस-२०१४/प्र.क्र.८२/भाग-III/उद्योग-४, दिनांक ०१.१२.२०१६ मधील तरतूदीनुसार हा शासन निर्णय निर्गमित करण्यात येत आहे.

४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१९०८१३१७०६४३४५१३ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( अ. मु. डहाळे )

कार्यासन अधिकारी, महाराष्ट्र शासन

प्रति,

१. महालेखाकार - २ (लेखा परिक्षा/लेखा व अनुज्ञेयता) महाराष्ट्र, नागपूर.
२. व्यवस्थापकीय संचालक, हाफकिन बायो-फार्मास्युटीकल्स कॉर्पोरेशन लि., मुंबई.
३. संचालक, वैद्यकीय शिक्षण आणि संशोधन, मुंबई.
४. जिल्हाधिकारी, नागपूर
५. अधिष्ठाता, शासकीय वैद्यकीय महाविद्यालय व रुग्णालय, नागपूर
६. जिल्हा कोषागार अधिकारी, नागपूर .
७. निवडनस्ती (प्रशा-१).